

# صاحب آثار اسنن علامہ ظہیر احسن نیوی

## حیات و خدمات اور علمی آثار

(آخری قط)

مولوی شایان احمد صدیقی

متخصص فی علوم الحدیث، بنوی ناؤں کراچی

**حکملہ کی ضرورت:** ..... ”آثار اسنن“ نے اپنی گواناں گوں خصوصیات کی بناء پر مشاہیر اہل علم کی توجہ اپنی طرف مبذول کرائی تھی۔ اور علماء وقت کو اس کام کی اہمیت کا احساس ہو گیا تھا۔ علامہ نیوی کی وفات کے بعد کئی ایک علماء نے اس کے حکملہ کی طرف توجہ دی لیکن یہ عظیم الشان کسی کے بس کا نہ تھا۔ اس نے کوئی اس کام کی تخلیل نہ کر سکا۔ خود حضرت تھانوی نے ”احیاء السنن“ کی تالیف کا کام اسی انداز پر شروع کیا تھا لیکن اس کی ترتیب علیحدہ ہو گئی اور یہ ایک مستقل کام کی حیثیت اختیار کر گیا۔

**آثار اسنن کے مستفیدین:** ..... ”آثار اسنن“ مذہب حنفی کے پیروکاروں کے لئے بالعموم اور علمائے احناف کے لیے بالخصوص ایک نعمت غیر متربہ سے کم نہ تھی اور ابتداء ہی سے ہندوپاک کے نصاب تعلیم کا جزا لینے والا رہی ہے اور خدائے لمبیز نے جو پڑیاں اس کتاب کو عطا فرمائی وہ ہر کتاب کے نصیب میں کہاں؟ علامہ نیوی کی یہ کتاب اس لائق تھی کہ علماء اس سے اعتناء کرتے اور اپنی تصنیفات میں اس سے استفادہ کرتے۔ ذیل میں چند محققین کے نام ذکر کئے جاتے ہیں جنہوں نے اپنی تصنیف میں اس کتاب سے استفادہ کیا۔

**محمد شیخ علیل احمد سہار نپوری:** ..... شیخ علیل احمد سہار نپوری (۱۳۲۶ھ) شیخ نیوی کی شخصیت سے بے حد متاثر تھے اور خصوصاً علامہ کی اس تصنیف لطیف اور اس کی نادر تحقیقات کا انتہائی قدر کی نگاہ سے دیکھتے تھے۔ آپ نے اپنی مایہ ناز تصنیف ”بذر الجمود فی حل الابی داؤ“ میں متعدد جگہوں میں علامہ کی تحقیقات کو قول فیصل بنایا ہے۔

**شیخ سہار نپوری** نے ابتداء میں جہاں مصادر و مراجع کا ذکر فرمایا ہے وہیں آپ نے احادیث کی بلند پایہ کتب کے صفح میں علامہ نیوی کی کتاب ”آثار اسنن“ اور اس کے حواشی ”تعليق الحسن“ اور ”تعليق تعليق“ کو بھی جلدی ہے۔ علامہ شیخ احمد عثمانی: ..... علامہ شیخ احمد عثمانی (۱۹۲۹ء) ”آثار اسنن“ کی تحقیقات سے بہت متاثر تھے۔ آپ نے اپنی مشہور زمانہ تصنیف ”فتح المکالم“ میں کئی اختلافی سائل میں علامہ نیوی کے قول کو ہی اختیار فرمایا ہے۔ خصوصاً نقد

رجال میں تو جا بجا علاسہ نیوی کی عبارت سے استدلال کیا ہے۔

علاسہ انور شاہ کشیریؒ:..... علامہ انور شاہ کشیریؒ (۱۳۵۲ھ) باوجود یکہ ہر فن میں مجہد اور رائے رکھتے تھے، علامہ نیویؒ کے تحریکی کے قائل تھے۔ علامہ انور شاہ کشیریؒ نے اپنی کتاب ”میل الفرقہ دین“ میں علامہ نیویؒ کی تحقیقات سے استفادہ کیا ہے۔

حضرت علامہ انور شاہ کشیریؒ ”آثار السنن“ کے متعلق لکھتے ہیں:

”وقد نقلت فيه شيئاً من التعليق الحسن للشيخ النيسوي مع مازدت عليه و كان الشيخ المرحوم حسین تاليفه ذلك الكتاب يرسل الى قطعة قطعة ، انى كنت مرافعاً فيه“۔

”میں نے (اس کتاب ”میل الفرقہ دین“) میں شیخ نیوی کی کتاب ”تعليق الحسن“ کا کچھ حصہ نقل کیا ہے۔ شیخ مرحوم اس (کتاب) کی طباعت کے زمانہ میں اس کے حصے مجھے بھیجتے رہے ہیں۔ میں ان کی تحقیقات سے متفق ہوں“۔

شرح و تعلیقات ”آثار السنن“:..... علامہ نیویؒ نے ”آثار السنن“ کو ایسی جامعیت سے مرتب فرمایا ہے اور ایسے کامل انداز میں تالیف کی ہے کہ یہ متن بغیر کسی شرح و تعلیق کے بھی قابل استفادہ ہے۔ بھی وجہ ہے کہ زیور طبع سے آراستہ ہونے کے بعد سے اب تک مدارس دینیہ کے نصاب میں داخل ہے۔ مگر باوجود اس کے علامہ نیویؒ نے اس کے فہمی عنوانات پر فقهاء کی رائے کا تقابلی جائزہ اور متن میں موجود روایات کے متعلقہ مباحث پر و تعلیقات تحریر فرمائیں۔

تعليق الحسن:..... ”تعليق الحسن“، ”آثار السنن“ میں موجود احادیث و آثار کے متعلقہ مباحث پر مشتمل ہے۔ مثلاً کسی روایت سے متعلق محدثین کی رائے پر بحث کی ہے یا کسی روایت کی سند اور دوسرے طرق کی نشاندہی کی ہے، یا کسی روایت کے متعلق جرج و تدعیل کے مباحث ہیں۔

تعليق تعليق:..... یہ ”آثار السنن“ کے حاشیہ ”تعليق الحسن“ کا حاشیہ ہے۔ اس میں علامہ نیویؒ نے ”تعليق الحسن“ میں ذکر بعضاً مباحث کی محدثانہ انداز میں وضاحت فرمائی ہے۔ یہ دونوں حواشی ”آثار السنن“ کے ساتھ ہی طبع ہوتے ہیں۔

الاتحاف لمذہب الاحتفاف:..... علامہ کشیریؒ دوران مطالعہ ”آثار السنن“، پر محقر فوائد بھی لکھتے تھے۔ یہ فوائد بھی متن سے اختلاف کی صورت میں، کبھی مزید فوائد کی صورت میں اور کبھی مزید مأخذ کی نشاندہی کی صورت میں ہوتے ہیں۔ یہ حواشی ”الاتحاف لمذہب الاحتفاف“ کے نام سے معنوں ہیں جو علامہ محمد یوسف بنوریؒ کے مقدمہ اور مولا نادر

عالیہ میری تھی کی نظر ہانی کے بعد فوٹو کاپی کی شکل میں محفوظ کر دیئے گئے ہیں۔ حضرت کشمیریؒ نے اس پر حاشیہ اور ہمین السطور میں اتنا علیٰ ذخیرہ جمع کر دیا ہے کہ بسا اوقات پڑھنا بھی دشوار ہو جاتا ہے۔

علامہ محمد یوسف بوریؒ مقدس اتحاد میں لکھتے ہیں:

”حتیٰ اصبحت صفحۃ الکتاب کاللوشی الدقيق“

”کتاب کا صفحہ باریک مقش کپڑے کی طرح ہو گیا ہے۔“

حضرت علامہ کشمیریؒ کے یہ حواشی مکمل متن پر جامع مقامات پر ہیں۔ اگر اس کتاب کو جدا یہ انداز میں ایڈیٹ کر دیا جائے اور ان حواشی کی تحریج کر دی جائے تو متدلات احتراف کا ایک دائرۃ المعارف تیار ہو سکتا ہے۔

حضرت علامہ کشمیریؒ کے حواشی کی تحریج کا کام حضرت علامہ بوریؒ نے شروع فرمایا تھا مگر افسوس کہ مکمل نہ ہو سکا اور وقتِ اجل آپنچا۔

علامہ بوریؒ نے ان حواشی کی اہمیت کو یوں اجاگر کیا ہے:

”اور میں بھی کچھ زمانہ حضرت (علامہ محمد انور شاہ کشمیریؒ) کے ارشاد پر ان حوالوں اور عبارات کی تحریج میں مشغول رہا، تو کتاب کے ایک صفحہ کی تحریج نے کئی اوراق بھردیے۔ حضرت کی خواہش تھی کہ اگر یہ تحریجات طبع ہو گئے تو اہل علم کو بہت فائدہ ہو گا۔“

فرزند بوری اور جانشین علم و عمل حضرت مولانا سید سلیمان یوسف بوری مدظلہ کی خواہش اور ایماء پر حضرت ڈاکٹر مولانا عبدالحیم چشتی مدظلہ (رئیس قسمِ احصیں فی علوم الحدیث بوری ٹاؤن کراچی) کے زیرگرانی ”مجلہ الدعوة والتحقیق الاسلامی“ میں ان حواشی کی تحقیق و تحریج کا کام جاری ہے۔ اگرچہ یہ دقت طلب کام حضرت بوریؒ ہی کا خاصہ تھا (کہ علامہ کشمیریؒ کے حواشی کی تحریج وہی کر سکتا ہے جو علامہ کشمیریؒ کے مذاق علمی سے آئتا ہو) لیکن قسام ازل کو یہی منظور تھا کہ حضرت بوریؒ کے فیض یا نتہ اس سعادت سے بہرہ مند ہوں اور ان کے فرزندان کے ہاتھوں اس کام کی تکمیل ہو۔ اللہ جل شانہ سے دعا ہے کہ وہ اس کام کو بحسن و خوبی پایہ تکمیل تک پہنچائے۔ آمين

قارئین اور اہل علم حضرات سے بھی دعاوں کی درخواست ہے کہ اللہ جل شانہ حضرت کشمیریؒ کے اس بحرِ ذخیر کو تکمیل کے مرحل میں پہنچا دے۔

**تو ضمیح السنن:**..... مولانا عبدالقیوم حقانی صاحب زید مجدهم نے تین جلدوں میں ”آثار السنن“ کی ضمیح شرح بزبان اردو لکھی ہے۔ ابتداء میں علامہ نیمویؒ کے مختصر حالات ہیں اور پھر متن کی شرح ہے۔ شرح میں مؤلف کا طریقہ کاریہ ہے کہ پہلے متن کا ترجمہ ذکر کرتے ہیں، پھر عنوان کا تعارف اور فقہاء کے اختلاف اور ان کے متدلات کو کہیں تفصیل

اور کہیں اختصار سے لکھتے ہیں۔ پھر احتفاف کی وجہ ترجیح ذکر کرتے ہیں۔

آثارِ السن مترجم:..... ”آثارِ السن“ کا اردو ترجمہ مولانا محمد اشرف زید مجدد نے کیا ہے۔ یہ ترجمہ نہایت سلیمانی ہے۔ تقییدات بر ”آثارِ السن“:..... فقہی عنوانات پر احادیث کی ترتیب و تحریق اور اقوال فقهاء کے متدلات کے طور پر حدیث کا بیان مباحث و مناقشات کا ایک میدان ہے۔ متفقین و متاخرین کا اس پر اتنا بڑا علمی ذخیرہ موجود ہے کہ اس کا احصاء مشکل ہے۔ علامی نیوی کا مقصد بھی ”آثارِ السن“ کے ذریعہ فضی کے مزاج و مذاق کو بیان کرنا ہے اس لئے ”آثارِ السن“ بھی معرض بحث تھی۔ ذیل میں ”آثارِ السن“ کے درمیں لکھی جانے والی کتابوں کا مختصر ذکر کیا جاتا ہے۔

ابکارِ الحسن:..... مولانا عبد الرحمن مبارک پوری نے ”آثارِ السن“ کے پہلے حصہ کا روپ نام ”ابکارِ الحسن“ لکھا۔ اس کتاب میں مولانا مبارک پوری نے علامہ نیوی پر کچھ فضی اور کچھ غیر فضی اعتراضات کئے ہیں، اور کئی مقامات پر ذاتیات پر بھی اتر آئے ہیں۔ اس کتاب میں مولانا کا انداز یہ ہے کہ ”قال“ کہہ کر علامی نیوی کی عبارت نقل کرتے ہیں اور ”قلت“ سے اس کا رد کرتے ہیں۔ مباحث عمده انداز میں مرتب ہیں، بادی النظر میں تحقیقات عمده معلوم ہوتی ہیں۔

”ابکارِ الحسن“ کی پہلی اشاعت ۱۹۱۹ء میں ہوئی جبکہ دوسری طباعت پچاس سال بعد ۱۹۶۸ء میں ہوئی۔ ابھی حال ہی میں اس کا ایک اور ایڈیشن نظر ہو سے گزر جو ۲۰۰۹ء میں طبع ہوا۔ اس کے باوجود یہ کتاب خال خال ہی کہیں نہیں ہے۔ ”ابکارِ الحسن“ کے مصنف اس کی تالیف کے بعد پدرہ سال تک زندہ رہے مگر انہوں نے ”آثارِ السن“ کے دوسرے حصے کا جواب نہیں لکھا۔

علامہ نیوی کے صاحبزادہ مولانا عبد الرشید فوقاٹی نے ”ابکارِ الحسن“ کا جواب روپ ”القول الحسن“ لکھا۔ کتاب کے ساتھ علامہ نیوی کے مختصر حالات اور سند وغیرہ بھی ہیں۔ مولانا عبد الرشید فوقاٹی نے اس کا مسودہ مکمل کرنے کے بعد مولانا مبارک پوری کو بھیجا کہ وہ اپنے اعتراضات کے جواب خود دیکھ لیں اور اگر اس کا جواب لکھنا چاہتے ہیں تو ابھی سے لکھ دیں۔ مولانا مبارک پوری نے جواب لکھنے کا عند یہ بھی دیا مگر اس کے دس ماہ بعد ان کا انتقال ہو گیا۔

”القول الحسن“ نہایت محققانہ جواب ہے۔ مولانا فوقاٹی ”قال صاحب الابکار“ سے مولانا مبارک پوری کا اعتراض نقل کیا اور پھر ”قال ابن النبوی“ کے عنوان سے جواب لکھا۔ آپ کے جوابات مناظرانہ اور ترکی بر ترکی ہیں۔ اس سے آپ کی علمی صلاحیت اور گرفت کا اندازہ لگایا جاسکتا ہے۔

اعتراضات حافظ زیر اعلیٰ زلی:..... حافظ زیر اعلیٰ زلی مرحوم غیر مقلد نے اپنے زیر ادارت مہنامہ ”الحدیث“ میں ”نیوی صاحب کی کتاب آثارِ السن پر ایک نظر“ کے عنوان سے ایک مضمون لکھا جس میں انہوں نے یہ ثابت کرنے

کی کوشش کی کہ علامہ نیویٰ کے ”آثار اسنن“ میں تناقضات ہیں، ضعیف روایات کا سہارا لیا ہے اور صحیح احادیث پر حملہ کیا ہے۔ علامہ نیویٰ خود اتنے ماہر عالم نہ تھے۔

مولانا ظہور احمد الحسینی مدظلہ نے ”تحقیق الحسن“ کے نام سے اس کا مکتوب اور مدلل جواب لکھا ہے۔ مولانا ظہور احمد صاحب کے کام میں یہ خصوصیت ہے کہ انہوں نے علمی نیوی اور ان کے متدللات کا دفاع حدیث اور رجال کی غیادی کتابوں سے کیا ہے۔ اس کتاب میں انہوں نے مفترض کی جہالت کی خوب قلعی کوئی ہے۔ اس کتاب کے ابتداء میں علامہ نیویٰ کے حالات پر ایک گرفتار مضمون بھی شامل ہے جس سے اس کتاب کی اہمیت اور بھی بڑھ جاتی ہے۔

متدالوں نے اور ان کا معیار صحبت: ..... بر صیرپاک وہند میں کتابوں کی طباعت و تصحیح کا معیار ہمیشہ سے بلند رہا ہے اور یہاں کتابوں کے ناشرین ان کی صحبت کا خاص خیال نہیں رکھتے ہیں۔ یہی وجہ ہے کہ ”آثار اسنن“ نہیں مطابق اس کتاب کو شائع کیا۔ وہ ناشرین جن کا مقصد فقط حصول زر ہوتا ہے اور صحبت کا اتزام ان کے پیش نظر نہیں ہوتا، ایسے مطابع سے چھپنے والی کتابوں کا جو حال ہو گا وہ ظاہر ہے۔ یہی حال ”آثار اسنن“ کا بھی ہے کہ جن ناشرین نے حصول زر کی خاطر اس کتاب کی طباعت کی، انہوں نے اس کتاب کی صحبت کا خیال نہیں رکھا اور متین و شرح میں ایسی فاش غلطیاں کیں کہ جن کی یہ کتاب متحمل نہیں۔ ذیل میں ”آثار اسنن“ کے ان متدالوں نہجوں پر تبصرہ ہے جو ہمارے پیش نظر ہیں اور پاک وہند میں موجود ہیں۔

آثار اسنن مطبوعہ احسن المطابع عظیم آباد: ..... آثار اسنن کا یہ نسخہ دو جلدوں پر مشتمل ہے، جسے اس مکتبہ کے مالک مولوی محمد عبد القادر صاحب نے اپنے اہتمام سے شائع کیا ہے۔ جلد اول کتاب الطہارۃ تابب فی الصلوۃ بحضرۃ الطعام پر مشتمل ہے، اور جلد دوم باب ماعلی الاماں سے آخر کتاب الصلوۃ تک ہے۔ یہ مصنف کی زندگی میں ہی زیور طبع سے آراستہ ہو گیا تھا۔ جلد اول اور دوم کے آخر میں مصنف نے انگلاط کی نہرست کا اضافہ کیا ہے، اور اسی طرح جلد دوم کے آخر میں علامہ محمد انور شاہ کشمیری کا تصدیقہ بھی مطبوعہ ہے۔ یہ نسخہ شاذ اعلیٰ کتابت میں ہے اور صحبت میں دیگر تمام نہجوں سے متاز ہے۔ اس نسخہ کو حضرت علامہ انور شاہ کشمیری نے اپنے مطالعہ میں رکھا اور دوران مطالعہ اس پر حواسی بھی لکھے جو ”الاتخاف لذہب الاحناف“ سے موسوم ہے۔

آثار اسنن مطبوعہ دارالاشرافت الاسلامیہ کلکتیہ: ..... آثار اسنن کا یہ نسخہ بھی دو جلدوں میں ہے۔ جو دارالاشرافت الاسلامیہ کو لوٹوں لے اسٹریٹ کلکتہ سے شائع ہوا۔ جلد اول کے آخر میں علامہ کشمیری کا تصدیقہ مطبوعہ ہے اور غلط نامہ کی فہرست بھی

ہے، جبکہ جلد دوم کے آخر میں صاحبزادہ نیوی مولانا عبدالرشید فرقانی کے قلم سے علامہ نیوی کا مختصر ترجمہ ہے اور علامہ انور شاہ کشیریؒ کا شاہکار قصیدہ مع فارسی ترجمہ بھی طبع شدہ ہے۔ اس کے علاوہ جلد دوم کے آخر میں علامہ نیویؒ کا رسالہ ”عمرۃ العناقید فی حدائق بعض الائانیہ“ بھی لگا ہوا ہے۔ یہ نجح بھی صحت کی تمام ترجیح یوں کو اپنی دامن میں لیتے ہوئے ہے۔

**آثار السنن مطبوعہ مکتبہ حفاظیہ:**..... محقق الحضر مولانا فیض احمد ملتانیؒ نے اپنی تحقیق و تحریج کے ساتھ ایک جلد میں کامل اپنے مکتبہ حفاظیہ سے شائع کیا ہے۔ مولانا فیض احمد ملتانیؒ صاحب حدیث کے باب میں یہ طولی رکھتے تھے۔ آپ نے آثار السنن کے حوالی میں ذکر کردہ حوالوں کی تحریج فرمائی، نہایت عمدہ تحقیق ہے۔ متن کی صحت کا معیار ہندوستان کی مطبوعہ کتب سے کم ہے۔ علامہ نیویؒ کے حوالی اس طور سے ملا کر لکھے ہیں کہ معلوم نہیں ہوتا کہ ایک حاشیہ کہاں ختم ہو رہا ہے اور دوسرا کہاں سے شروع ہو رہا ہے۔

**آثار السنن مطبوعہ مکتبہ رحمانیہ:**..... مکتبہ رحمانیہ لا ہور سے مطبوعہ آثار السنن بھی ایک جلد میں کامل ہے۔ مولانا ناذ والفقار علی صاحب کی تصحیح تحقیق کے ساتھ شائع ہوا ہے۔ سروچ پر آثار السنن کے ساتھ ”تعليق الحسن أو تعليق عليين“ کا بھی نام لکھا ہے لیکن کتاب میں ”تعليق عليين“ معدوم ہے۔ اگر کہیں ہے بھی تو تحقیق نے اپنے لفظوں میں اس کا خلاصہ پیش کیا ہے۔ متن کی صحت کا خاص خیال نہیں رکھا گیا ہے۔ البتہ تحقیق کی تعلیقات نہایت عمدہ اور گرانقدر ہیں۔

**آثار السنن مطبوعہ مکتبہ البشری:**..... مکتبہ البشری کراچی اپنی اعلیٰ اور دیدہ زیب طباعت کی وجہ سے تمام ناشرین میں اعلیٰ مقام رکھتا ہے۔ اہل مکتبہ نے اس کتاب کو دیدہ زیب طباعت سے آراستہ کیا ہے۔ آثار السنن کا یہ نسخہ ایک جلد میں کمل ہے اور طباعت کی ظاہری خوبیوں سے آراستہ ہے۔ مگر کاش کہ کتاب کی صحت کا بھی ناشرین کو کچھ خیال ہوتا، درحقیقت آثار السنن کا یہ نسخہ صحت کے اعتبار سے تمام شخصوں میں کتر ہے۔ اس نسخے میں میں یوں ایسی غلطیاں ہیں جو دیگر شخصوں میں نہیں ہیں۔ تیعنے سے معلوم ہوا کہ صرف کتاب الطہارۃ میں متن کی (۱۷) غلطیاں اور کتاب الصلاۃ میں الباب الجمیحة تا الباب الجنائز (۱۸) ایسی غلطیاں موجود ہیں جو دوسرے شخصوں میں معدوم ہیں۔ یہ غلطیاں مختلف صورتوں میں ہیں، کہیں عبارت ہی مخدوف ہے، کہیں اپنی طرف سے عبارت میں ایسی زیادتی ہے جو نہ اصل مأخذ میں ہے اور نہ دیگر تمام شخصوں میں، گویا معلوم ہوتا ہے کہ محققین یا کاتب کا سہو ہے۔ مثلاً:

(۱) کتاب الطہارۃ، باب صفة الغسل، ص: ۳۶، حدیث: ۹۸ میں عبارت یوں ہے: بلغ عائشۃ اُن عبد اللہ بن عمر بن عمر۔

عبد اللہ بن عمر۔

(۲) کتاب الطہارۃ، باب التیم، ص: ۵۵، حدیث: ۱۸ میں عبارت یوں ہے: التیم ضربتان، ضربة

للووجه۔۔۔ جبکہ اس روایت کے الفاظ یوں ہیں: النیسم ضربۃ للوجه۔۔۔ اس روایت میں ضریبان کا اضافہ ہے جو کہ کتاب کے دیگر تمام نخوں اور محلہ کتب میں کہیں موجود نہیں ہے۔

(۳) کتاب الصلاۃ، باب صلاۃ العیدین بست بکیرات زوائد، ص: ۱۱۰، حدیث: ۷۹۷ کی روایت میں علامہ نیویؒ نے طبرانی کا حوالہ دیا ہے اور روایت کے الفاظ نقل کرنے میں علامہ نیویؒ کا اعتماد حافظ پیشیؒ کی مجموع الزوائد پر ہے۔ لیکن اس کتاب کے محققین نے بجائے اس کے علامہ نیویؒ کے الفاظ نقل کرتے ہیں، یہ روایت طبرانی سے بعینہ نقل کر دی اور اس کا نقصان یہ ہوا کہ اس روایت کے الفاظ میں اپوری ایک سطر زائد ہے جو کہ علامہ پیشیؒ کی مجموع الزوائد پر اضافہ ہے۔ اختصار کے پیش نظر زائد عبارت درج ذیل ہے:

”تم بکیر و بر کع فتلک خمس، ثم يقوم فيقرأ بفاتحة الكتاب و سورة من المفصل“

اس کے علاوہ علامہ نیویؒ کے حواشیؒ ”العلیق الحسن اور تعلیق الحلق“ کے ساتھ ہمیں اضافہ نہیں برنا گیا۔

جاہجا مصنف کی عمارتوں میں قطع و برید کی ہے۔ مصنف پیش کردہ نصویں کے آخر میں انہی یا انکی کلامہ لکھتے ہیں، اس نسخے میں اس لفظ کو بالکل ساقط کر دیا گیا ہے جو کہ کسی طرح موزوں نہیں ہے۔ اسی طرح موصوف حواشیؒ میں قول کے بعد عنین کی جو عبارت لکھتے ہیں الی مکتبہ اس میں بھی قطع و برید کرتے ہیں اور اسے منظر کر کے کہیں ائمہ کو گھر دیتے ہیں اور کہیں انہیں لکھنے کی ضرورت بھی محسوس نہیں کرتے۔ یہ بھی دیکھا گیا ہے کہ علامہ نیویؒ حاشیہ میں اگر کسی کتاب کا حوالہ دیتے ہیں تو محققین اپنی جانب سے بعض عمارتوں کی بغیر کسی تنبیہ کے تو میں تخریج کر دیتے ہیں جس سے معلوم ہوتا ہے کہ گویا یہ تخریج مصنف ہی کی ہے۔ ہاں یہ بات اس وقت درست ہوتی جب کہ ابتداء میں اس اضافہ کا ذکر کر دیا جاتا اور حواشیؒ میں موجود تمام عمارتوں کی تخریج کرتے، بعض عمارتوں کی تخریج کرنا اور بعض کی نہ کرنا اور اس پر تنبیہ نہ کرنا قابل گرفت عمل ہے۔

ناشرین کتب کو ہمیشہ کتاب کی صحت کا خاص خیال رکھنا چاہئے خصوصاً متون حدیث کی صحت کا تو غیر معمولی الترم ضروری ہے۔ تا کہ قارئین کو بھی مطالعہ میں سہولت رہے اور معتبرین کو اعتراض کا موقعہ نہ مل سکے۔ آثار السنن جیسی شاہکار (جو برصغیر کے نصاب تعلیم میں شامل ہے) کتاب کو اس کے شایان شان ظاہری اور بالٹی خوبیوں سے آراستہ رہنا چاہئے اور ہم امید کرتے ہیں کہ ناشرین اس کی صحت کی طرف خاص توجہ فرمائیں گے اور آئندہ ایڈیشن اغلاط سے پاک اور صحت کے اعلیٰ معیار پر فائز ہو گا۔

### حوالہ

(۱۸) بلوغ المرام من ادلة الاحکام، باب سترة الحصلی، ص: ۲۰، رقم: ۲۳۷۔